


सिद्धलेक गाउँकार्यपालिकाको आ.व. २०८१/०८२ को बजेट वक्तव्य



सिद्धलेक गाउँपालिका धादिङ्ग
पन्ध्रौँ गाउँसभामा उपाध्यक्षद्वारा
प्रस्तुत

आर्थिक वर्ष २०८१/०८२ को बजेट वक्तव्य



सिद्धलेक गाउँपालिका

बाग्मती प्रदेश, नेपाल

मिति: २०८१/०३/३० गते

उपाध्यक्षद्वारा गाउँसभामा प्रस्तुत बजेट वक्तव्य

सभाध्यक्ष ज्यू,
गाउँसभाका सदस्य ज्यूहरु,
प्रमुख प्रशासकीय अधिकृत ज्यू,
राष्ट्रसेवक कर्मचारीहरु,

गाउँपालिकाको दोस्रो गाउँसभाको प्रथम अधिवेशनमा स्वागत एवम् सम्मान व्यक्त गर्दछु ।

१. धादिङ जिल्लाको आर्थिक, सामाजिक, धार्मिक, शैक्षिक, कृषि तथा पर्यटनले महत्वपूर्ण केन्द्रको रूपमा स्थापित हुँदै गएको सिद्धलेक गाउँपालिकाको सभाबाट पारित बार्षिक नीति तथा कार्यक्रमलाई मूर्तरूप दिन आर्थिक बर्ष २०८१/०८२ को बजेट तथा कार्यक्रम यस गरिमामय गाउँसभामा प्रस्तुत गर्न पाउँदा अत्यन्तै खुशी भएको छु । संघीय लोकतान्त्रिक गणतन्त्र स्थापनातथा नेपालको युगान्तकारी परिवर्तनको लागि भएका विभिन्न आन्दोलनमा आफ्नो जीवन उत्सर्ग गर्नुहुने ज्ञात अज्ञात शहीदहरुप्रति उच्च सम्मानका साथ हार्दिक श्रद्धाञ्जली अर्पण गर्दछु ।
२. यो बजेट तर्जुमा गर्दा नेपालको संविधान, स्थानीय सरकार सञ्चालन ऐन, नेपाल सरकार, बाग्मती प्रदेश सरकार र सिद्धलेक गाउँपालिकाका ऐन, नियम, कार्यविधि तथा निर्देशिका, आवधिक विकास योजना, बजेट तर्जुमा दिग्दर्शन, दीगो विकास लक्ष्य, मध्यमकालिन खर्च संरचना र गाउँपालिकाको नीति तथा कार्यक्रमलाई आधार मानेर बनाएको छु ।
३. यो बजेट पूर्णरूपमा कार्यान्वयन हुन सकेमा गाउँपालिकाले लिएको समृद्धिसिद्धलेक सुखी सिद्धलेकको दीर्घकालिन लक्ष्य हासिल हुनेमा विश्वस्त छु ।
४. आगामी आर्थिक बर्ष २०८१/०८२ को व्यय अनुमान गर्दा आर्थिक मितव्ययीता, कार्यान्वयन क्षमता, विकासका आवश्यकता र नागरिकको अपेक्षा पूरा गर्न गाउँपालिकालाई संघ र प्रदेश सरकारबाट प्राप्त अनुदान र आन्तरिक आम्दानीको परिचालन गरी उत्पादन र रोजगारी अभिवृद्धि गर्ने योजना तथा कार्यक्रम सञ्चालन गर्ने व्यवस्था मिलाएको छु ।
५. आगामी आर्थिक बर्ष २०८१/०८२ को लागि बजेट तर्जुमा गर्दा विगत वर्षदेखि निर्माण शुरू भएका भौतिक पूर्वाधार निर्माणको कार्यलाई पूर्णता दिने गरी बजेट विनियोजन गरेको छु । पालिकाभिन्न निर्माण भएका सडक पूर्वाधारको क्रमश स्तरोन्नती गर्ने व्यवस्था मिलाएको छु ।
६. एक घर एक धारा खानेपानी कार्यक्रमलाई पूर्णता दिने, बस्तीमा विद्युतीकरण तथा सडकको पहुँच विस्तार गर्ने, कृषि उत्पादन र बजारीकरणको व्यवस्था गर्ने, स्वास्थ्य सेवामा सबैको पहुँच स्थापित गर्ने, सार्वजनिक सेवा प्रवाहलाई नागरिक मैत्री बनाउने, पारदर्शिता र जवाफदेहिता कायम गर्दै सुशासनको अनुभुति दिलाउने जस्ता योजना तथा कार्यक्रमलाई समावेश गरेको छु ।

७. संघीय सरकारबाट प्राप्त शसर्त अनुदान, विशेष अनुदान र सामाजिक सुरक्षा कार्यक्रममा प्राप्त हुने अनुदानलाई सम्बन्धित कार्यक्रममा नै खर्च हुने व्यवस्था मिलाएको छु ।

सभाध्यक्षज्यू

८. अब म चालु आ.व. २०८०/०८१ को स्रोतगत बजेट, आम्दानी तथा खर्च लगायतको अनुमानित प्रगति संक्षेपमा प्रस्तुत गर्ने अनुमति चाहन्छु ।

क. चालु आर्थिक बर्षको बजेट स्वीकृत गर्दा रु. ६७ करोड ९३ लाख १० हजार १ सय ७९ रुपैयाँ अनुमान गरिएकोमा हालसम्म आयतर्फ रु.५८ करोड १ लाख ५१ हजार ४ सय५७ रुपैयाँ ९४ पैसा गाउँपालिकाको सञ्चित कोषमा प्राप्त भएको छ ।

ख. चालु खर्च तर्फ रु. ४१ करोड ९७ लाख ८५ हजार १ सय ७९ रुपैया व्यय अनुमान गरिएकोमा हालसम्म रु.३३ करोड ८२ लाख ८ हजार ८ सय ८१ रुपैया ६३ पैसा (८०.५६ प्रतिशत) खर्च भएको छ ।

ग. पूँजीगत खर्च तर्फ रु.२५ करोड ९५ लाख २५ हजार व्यय अनुमान गरिएकोमा हालसम्म रु.१८ करोड १ लाख ३२ हजार २ सय ९ रुपैया (६९.४१ प्रतिशत) खर्च भएको छ ।

घ. प्रकोप व्यवस्थापन कोषमा रु.४८ लाख १९ हजार ४० रुपैया ७३ पैसा आम्दानी गरिएकोमा हालसम्म रु.१५ लाख ७० हजार २ सय २८ रुपैया (३१.४प्रतिशत) खर्च भएको छ ।

९. अनुदान शीर्षक अनुसार विनियोजित बजेट हालसम्मको आम्दानी र खर्चको विवरण निम्न अनुसार प्रस्तुत गरेको छु:

सि.नं.	अनुदान शीर्षक	बजेट	आम्दानी	खर्च
१	समानिकरण अनुदान संघीय	१२ करोड ६६ लाख	११ करोड ७७ लाख ३८ हजार	१० करोड ९३ लाख १३ हजार ४ सय ५ रुपैया
२	बिषेय अनुदान संघीय	८० लाख	३० लाख २१ हजार ४ सय २४	३० लाख २१ हजार ४ सय २४
३	समपुरक अनुदान संघीय	१ करोड ७५ लाख	१ करोड १९ लाख ५७ हजार	१ करोड १९ लाख ५७ हजार
४	सशर्त अनुदान संघीय-चालुतर्फ	२१ करोड ७० लाख १५ हजार	२१ करोड ६७ लाख २७ हजार ५ सय	१९ करोड २ लाख २० हजार ९ सय १३ रुपैयाँ ७३ पैसा
५	सशर्त अनुदान संघीय-पूँजिगततर्फ	३० लाख	३० लाख	२० लाख १७ हजार ६ सय ७६ रुपैयाँ
६	समपुरक अनुदान प्रदेश	२ करोड	२ करोड	१ करोड ६४ लाख ४ हजार ६ सय ६०
७	समानिकरण अनुदान प्रदेश	१ करोड ३४ लाख १८ हजार	१ करोड ३४ लाख १८ हजार	५७ लाख ९९ हजार ३ सय ४८ रुपैया
८	प्रदेश सरकार शसर्त अनुदान	२ करोड ४८ लाख ९० हजार	२ करोड ४८ लाख ९० हजार	१ करोड ८८ लाख २९ हजार ४ सय १६

सिद्धलेक गाउँकार्यपालिकाको आ.व. २०८१/०८२ को बजेट वक्तव्य

सि.नं.	अनुदान शीर्षक	बजेट	आम्दानी	खर्च
९	प्रदेश सरकार विशेष अनुदान	१ करोड	१ करोड	७७ लाख ४६ हजार ३ सय ६
१०	राजस्व बाँडफाँड संघीय	८ करोड ६१ लाख १० हजार ४ रुपैयाँ	७ करोड २६ लाख ९५ हजार ७ सय ७१ रुपैयाँ ५१ पैसा	६ करोड ७९ लाख ४८ हजार ४ सय ७८ रुपैयाँ ६ पैसा
११	राजस्व बाँडफाँड प्रदेश	२ करोड ७८ लाख ९५ हजार ७ सय ७५ रुपैयाँ	१ करोड ८० लाख ६८ हजार ४ सय ९३ रुपैयाँ ४० पैसा	१ करोड ७२ लाख ३ हजार २ सय ९५ रुपैयाँ २६ पैसा
१२	आन्तरिक स्रोत-आन्तरिक स्रोत - नगद	१ करोड २८ लाख १८ हजार	७३ लाख ६ हजार ४ सय ८८ रुपैयाँ २३ पैसा	६ करोड ३ लाख ७३ हजार १ सय ८७ रुपैयाँ ५८ पैसा
१३	आन्तरिक स्रोत-बैंक मौज्दात - नगद	१० करोड ७ लाख ३४ हजार ४ सय	५ करोड ३० लाख ५५ हजार ५४ रुपैयाँ ८० पैसा	
१४	स्थानीय राजस्व बाँडफाँड	१ करोड १३ लाख २९ हजार	८२ लाख ७३ हजार ९ सय २६ रुपैयाँ	७१ लाख ६७ हजार २ सय ८१ रुपैयाँ
जम्मा बजेट		६७,९३,१०,१७९।	५८,१,५१,४५७।९४	५१,८३,४१,०९०।६३

१०. अब म क्षेत्रगत रूपमा आर्थिक बर्ष २०८०/०८१ को वास्तविक खर्च देहाय अनुसार रहेको छ ।
- क. आर्थिक विकास तर्फ ६२.९७ प्रतिशत
- ख. पूर्वाधार विकास तर्फ ७२.७५ प्रतिशत
- ग. सामाजिक विकास तर्फ ८२.५९ प्रतिशत
- घ. सुशासन तथा अन्तरसम्बन्धित क्षेत्र तर्फ ९६.४५ प्रतिशत
- ङ. कार्यालय सञ्चालन तथा प्रशासनिक तर्फ ७२.२७ प्रतिशत

११. उल्लेखित तथ्याङ्क हेर्दा हालसम्मको वित्तीय प्रगति चालूतर्फ ८०.६३ प्रतिशत तथा पूँजिगततर्फ ६९.४१ प्रतिशत गरी कुल वित्तीय प्रगति ७६.३४ प्रतिशत रहेको छ ।

सभाध्यक्षज्यू

१२. अब म बजेटले अख्तियार गरेका उद्देश्यतथा प्राथमिकता यस सम्मानित सभा समक्ष राख्ने अनुमति चाहन्छु,

बजेटका उद्देश्यहरू:

- क. गाउँपालिकाको दिगो र एकीकृत विकास तयार गर्ने ।
- ख. "उज्यालो सिद्धलेक,सम्बृद्धसिद्धलेक" भन्ने नारालाई आत्मसात गर्दै आधारशीला तयार गर्ने ।

- ग. समसामयिक सुहाउँदो प्रविधिमैत्री स्थानीय शासनको व्यवस्था गर्ने गर्दै सुखी, समृद्ध र आत्मनिर्भर सिद्धलेकगाउँपालिकास्थापना गर्ने ।
- घ. स्थानीय जनताको स्वस्फूर्त र सक्रिय सहभागिता अभिवृद्धि गर्दै योजना र विकास प्रक्रियामा स्थानीय शान्ति,लोकतन्त्र, मानव अधिकार,पारिवारिक मूल्य मान्यता कर्तव्य र अधिकार र सुशासनलाई बलियो बनाउने।
- ङ. गाउँपालिकाको समग्र विकासमा संघीय बजेट, प्रदेशबजेट रआवधिक योजनाले परिलक्षित गरेका उद्देश्यहरुको परिपूर्ति गर्न सहयोग गर्ने ।
- च. लैङ्गिक हिंसाको अन्त्य गर्दै लैङ्गिक समानता, समावेशी तथा मुल प्रवाहीकरण सामाजिक व्यवस्था स्थापनाको लागि आधारशिला तयार गर्ने ।
- छ. संघीय सरकार र प्रदेश सरकारसँग साझेदारी गरी गाउँपालिकाको उद्देश्य प्राप्ती गर्ने ।
१३. उपरोक्त उद्देश्यहरु परिपुर्ति गर्न बजेटमा निम्न बमोजिम प्राथमिकताहरु निर्धारण गरेको छु ।
- क. स्थानीय सुशासन र सन्तुलित विकासमा जोड दिने ।
- ख. कृषि र पशुपालनको क्षेत्रमा लगानी वृद्धि गरी कृषि उपजमा आत्मनिर्भर बनाई आयात प्रतिस्थापनमा जोड दिँदै रोजगारीका अवसरहरुको सिर्जना गर्ने ।
- ग. प्रविधिमैत्री स्थानीय शासनको विकास गर्ने ।
- घ. स्थानीय ग्रामिण सडकहरुको सुदृढीकरण, अत्यावश्यक खानेपानी, सिंचाई, पुल लगायतका पुर्वाधारहरुको निर्माणबाट आर्थिक विकास, हासिल गर्दै दिगो र एकीकृत विकासमा जोड दिने ।
- ङ. महिला सशक्तिकरण तथा आयआर्जनसम्बन्धी कार्यक्रममार्फत सामाजिक रूपान्तरणमा सहयोग गर्ने ।
- च. गाउँपालिकाको दिगो योजना तयार गरी तत्काल प्रतिफल दिने र गौरवका आयोजनालाई प्राथमिकता दिने कार्यक्रम तय गर्ने ।
- छ. जेष्ठ नागरिक तथा अपाङ्गमैत्री स्वास्थ्य सेवा, तथा मातृशिशु स्वास्थ्य, लाई प्राथमिकतामा राखी गाउँपालिकाभित्र बसोबास गर्ने सबै नागरिकलाई सर्वसुलभ स्वास्थ्य र खोप सेवामा पहुँच पुऱ्याउन जोड दिईने ।
- ज. शिक्षा, स्वास्थ्य, खानेपानी, संस्कृति प्रवर्द्धन, युवा तथा खेलकूद जस्ता सामाजिक क्षेत्रमा लगानी वृद्धी गर्ने ।
- झ. शिक्षालाई बालमैत्री र प्रविधिमैत्री बनाउने । असल नागरिक तयार गर्न स्थानीय पाठ्यक्रममा नैतिक शिक्षाको व्यवस्था गर्ने ।

- ज. फोहोरमैला व्यवस्थापन, बनजन्य तथा वातावरणीय क्षेत्रको संरक्षण र सम्बर्द्धन गर्ने तथा विपद व्यवस्थापन गर्ने ।
- ट. संस्थागत क्षमता विकास, लैङ्गिक समानता र समावेशिकरण तथा आवश्यक कानून निर्माण गर्ने ।
- ठ. संघीय सरकार र प्रदेश सरकारसँग साझेदारी बढाई पुर्वाधार निर्माणको कार्य गर्ने ।
- ड. स-साना टुक्रे योजनामा लगानी कम गरी उत्पादनमूलक रोजगारमूलक तथा पूँजी योजनामा लगानी वृद्धी गर्ने ।

सभाध्यक्षजू

१४. यस सिद्धलेक गाउँपालिकाको आ.व. २०८१/०८२को बजेट तथा कार्यक्रमका लागि प्रस्तावित वजेट तथा क्षेत्रगत कार्यक्रमको जानकारी गराउन चाहन्छु। स्थानीय तहमा विषयगत शाखा तथा वडास्तरबाट माग भएबमोजिम लागुहुने गरी व्यवस्था गरेकोछु। आगामी आ.व. २०८१/०८२ का लागि कुल वजेट रु. ६५,३९,७६,०००।- (अक्षरेपी पैसठ्ठी करोड उनान्चालिस लाख छ्याहत्तर हजार मात्र) को वार्षिक वजेट तथा कार्यक्रम यस सभामा पेश गरेको छु। यसमा आन्तरिक राजस्व, राजस्व बाँडफाँड, वित्तिय समानिकरण अनुदान, सशर्त अनुदान लगायत अन्य अनुदानहरु समावेश गरेको छु। यसमा संघिय सरकार र प्रदेश सरकारको विनियोजित सशर्त अनुदान, समपुरक अनुदान, विशेष अनुदान रकम रु. ३६,१७,४१,०००।- (अक्षरेपी छत्तिस करोड सत्र लाख एकचालीस हजार रुपैया मात्र) संघ र प्रदेशबाटै बाँडफाँड भै आएको हुँदा यसलाइ कुनै हेरफेर नगरी सोही बमोजिम लागुहुने गरी अनुमोदनका लागि पेश गरेकोछु। कुल वजेटमा संघीय सरकार र प्रदेश सरकार बाट प्राप्त सशर्त अनुदान, समपुरक अनुदान, विशेष अनुदान घटाई बाँकी रहेको वजेट रु. २९,२२,३५,०००।- (उनान्तिस करोड बाईस लाख पैँतिस हजार रुपैयाँ मात्र) विनियोजन गरेको छु। यसैगरी चालू आ.व. २०८०।०८१मा यस गाउँकार्यपालिकाले गरेका सम्पूर्ण निर्णयहरु अनुमोदनका लागि गाउँसभा समक्ष पेश गरेकोछु। वजेट वितरणलाई क्षेत्रगत रुपमा समानुपातिक ढंगवाट विभाजन गरेको छु। मागमा आधारित योजनाहरु गाँउवस्ती वडास्तर, विषयगत समिति, योजना तथा वजेट तर्जुमा समितिबाट प्रस्तावभई आए अनुसार बजेट बाँडफाँड गरेकोछु। नयाँ संरचना, भौगोलिक कठिनाइ, जनताका अधिक मागका बावजुत न्युन वजेट मार्फत न्यायोचित ढंगवाट रकम बाँडफाँड गरिएको छ। यति हुँदा हुँदै पनि केही मागहरु सम्बोधन नभएको हुनसक्छ न्यसलाइ पालिका स्तरीय योजना तथा कार्यक्रम बाट आवश्यकतालाई मध्यनजर गर्दै समावेश गरिने कुरापनि अवगत गराउन चाहन्छु ।

सिद्धलेक गाउँकार्यपालिकाको आ.व. २०८१/०८२ को बजेट वक्तव्य

अध्यक्ष महोदय,

१५.अब म यस सिद्धलेक गाउँपालिकाको आगामि आ.व. २०८१/०८२का मुख्य मुख्य योजना, कार्यक्रम तथा बजेट निम्नानुसार तय गरिएको व्यहोरा यस गरीमामय सभा समक्ष प्रस्तुत गर्ने अनुमति चाहन्छु ।

सिद्धलेक गाउँपालिकाको आ.व. २०८१/०८२ को राजश्व तथा अनुदान प्राप्तिरक्षेत्रगत व्यय तथा संक्षिप्तकार्यक्रम विवरण					
आय तर्फ			व्ययतर्फ		
सि.नं	शिर्षक	रकम	सि.नं	शिर्षक	रकम
१	वित्तीय समानीकरण अनुदान (संघ)	१२ करोड ८६ लाख	१	प्रशासनिक खर्च गा पा चालु	१० करोड
२	राजश्व बाण्डफाण्ड (संघ)	९ करोड १० लाख	२	आर्थिक विकास (कृषि/पशु)	९० लाख
३	वित्तीय समानीकरण अनुदान (प्रदेश)	१ करोड ३२ लाख ३५ हजार	३	सामाजिक विकास तर्फ	
४	सवारी साधन कर (प्रदेश)	२ करोड ३३ लाख	३.१.	शिक्षा, युवा तथा खेलकुद विकास शाखाचालु	१ करोड २० लाख
५	स्थानीय राजश्व (गिट्टी वालुवा विक्री तथा निकासी कर)	१ करोड	३.२.	स्वास्थ्य तथा सामाजिक विकास शाखा	५० लाख
६	मालपोत रजिष्ट्रेशन शुल्क	४० लाख	३.३.	महिला, बालबालिका तथा जेष्ठ नागरिक शाखाचालु	१० लाख
७	नक्सा पास दस्तुर	१ लाख	३.४.	न्यायिक समिति	१० लाख
८	सम्पत्ति कर	१५ लाख	३.५.	कानून निर्माण तथा संशोधन कार्यदल	५ लाख
९	भुमिकर/मालपोत दस्तुर	१० लाख	३.६.	अवलोकन भ्रमण	५ लाख
१०	घर जग्गा बहाल कर	१० लाख	४	संस्थागत विकास तथा सुदृढिकरण शाखा चालु	१ करोड
११	अन्य राजश्व	६४ लाख	५	सूचना प्रविधि शाखा	२५ लाख
१२	समपुरक अनुदान (प्रदेश)	२ करोड	६	पालिकास्तरीय योजना	२ करोड
१३	समपुरक अनुदान (संघ)	१ करोड ५० लाख	७	वडा स्तरिय योजना	२ करोड ४५ लाख
१४	सशर्त अनुदान संघ (चालु)	२१ करोड ४४ लाख	८	अन्य सार्वजनिक निर्माण	५१ लाख ३५ हजार

सिद्धलेक गाउँकार्यपालिकाको आ.व. २०८१/०८२ को बजेट वक्तव्य

१५	सशर्त अनुदान संघ (पुँजीगत)	७ करोड १८ लाख	९	विपद् व्यवस्थापन कोष	५० लाख
१६	सशर्त अनुदान प्रदेश (चालु)	९० लाख ४१ हजार	१०	मर्मत सम्भार कोष पुँजीगत	३० लाख
१७	सशर्त अनुदान प्रदेश (पुँजीगत)	१ करोड ५० लाख	११	आर्थिक सहायता	३५ लाख
१८	विशेष अनुदानसंघ	९५ लाख	१२	आकष्मिक कोष चालु	२० लाख
१९	विशेष अनुदान (प्रदेश)	७० लाख	१३	गौरवको आयोजना वडा कार्यालय भवन(१, ४ र ७) निर्माण पुँजीग	२ करोड
२०	आन्तरिक मौज्दात	१ करोड २१ लाख	१४	समपुरक अनुदान पुँजीगत	३ करोड ५० लाख
			१५	साझेदारी कोष पुँजीगत	५० लाख
			१६	जनशक्ति क्षमता विकास	२० लाख
			१७	नगर प्रहरी	४० लाख
			१८	अन्य लक्षित विविध कार्यक्रम	२५ लाख
			१९	भुक्तानी बाँकी	१ करोड ९१ लाख
			२०	सशर्त अनुदान संघ चालु	२१ करोड ४४ लाख
			२१	सशर्त अनुदान संघ पुँजीगत	७ करोड १८ लाख
			२२	समपुरक अनुदान संघ पुँजीगत	१ करोड ५० लाख
			२३	विशेष अनुदानसंघ पुँजीगत	९५ लाख
			२४	सशर्त अनुदान प्रदेश चालु	९० लाख ४१ हजार
			२५	सशर्त अनुदान प्रदेश पुँजीगत	१ करोड ५० लाख
			२६	समपुरक अनुदान प्रदेश पुँजीगत	२ करोड
			२७	विशेष अनुदान प्रदेश पुँजीगत	७० लाख
	कुल जम्मा	६५ करोड ३९ लाख ७६ हजार		कुल जम्मा	६५ करोड ३९ लाख ७६ हजार

सभाध्यक्ष्य,

१६. कुनै एक वार्ड, गाउँ, क्षेत्रको विकासले मात्र समग्र गाउँपालिकाको विकास हुन नसक्ने यथार्थलाई मनन गर्दै योजना तथा कार्यक्रम तयार गर्दा सबै क्षेत्रलाई समेट्ने प्रयास गरिएको छ । यसबाट सबै क्षेत्रको सन्तुलित र समतामुलक विकासमा टेवा पुग्न जाने विश्वास लिईएको छ भने अर्कोतर्फ सीमित स्रोत र साधनलाई प्राथमिकताको आधारमा बाँडफाँड गर्दा छिरलिन गएको भन्ने आलोचनाबाट मुक्त हुन आगामी दिनमा थप स्रोत र साधनको पहिचानमा ध्यान दिनुपर्ने देखिन्छ ।
१७. चालु आर्थिक वर्ष २०८०/०८१ मा गाउँपालिकाभित्र शुरू भई सम्पन्न गर्न नसकेका स्वीकृत आयोजनालाई आगामी आर्थिक वर्ष २०८१/०८२ मा क्रमागतमा राखी सञ्चालन हुने व्यवस्था मिलाएको छ ।
१८. आर्थिक वर्ष २०८१/०८२ को आर्थिक विधेयक, २०८१ र विनियोजन विधेयक, २०८१ यसैसाथ प्रस्तुत गरेको छ ।
१९. अन्त्यमा, बजेट तर्जुमाका सिलसिलामा मार्गदर्शन गर्नुहुने श्रद्धेय अध्यक्षज्यू आदरणीय सभा सदस्यज्यूहरू प्रमुख प्रशासकीय अधिकृतज्यू लगायत गाउँपालिकाका कर्मचारी, राजनैतिक दल निजी क्षेत्र नागरिक समाज पत्रका आम सरोकारवालाबाट प्राप्त सल्लाह सुझाव र सहयोगप्रति हार्दिक आभार प्रकट गर्दछु । साथै बजेट कार्यान्वयनमा पालिकाबासी दाजुभाई तथा दिदीबहिनी जनप्रतिनिधि स्थानीय राजनीतिक दल नागरिक समाज निर्माण व्यावसायी उपभोक्ता समिति राष्ट्रसेवक कर्मचारी तथा आम सरोकारवाला सबैको साथ सहयोग र समर्थन रहने अपेक्षा गरेको छु । विगतका वर्षबाट यस गाउँपालिकाले लिएको दीर्घकालिन विकास योजना क्षेत्रगत नीति रणनीति एवम् आगामी आर्थिक वर्षको लागि प्रस्तावित नीति कार्यक्रम तथा बजेट प्रभावकारी रूपमा कार्यान्वयन हुन सकेमा गाउँपालिको भौतिक पूर्वाधार आर्थिक सामाजिक सांस्कृतिक एवम् मानवीय विकासकाक्षेत्रमा सकारात्मक प्रभाव पर्ने देखिएकोले यसको सफल कार्यान्वयनका लागि सम्बद्ध सबै पक्षहरूबाट सदा झैं निरन्तर सहयोगको अपेक्षा सहित प्रस्तुत बजेटको दफावार छलफलमा यस सभाबाट प्राप्त थप रचनात्मक सुझावको अपेक्षा सहित हार्दिक कृतज्ञता प्रकट गर्दछु ।

धन्यवाद !

सविता अर्याल
उपाध्यक्ष